



जीतपुरसिमरा उपमहानगरपालिका  
जीतपुर, बारा



बजेट वक्तव्य

आर्थिक वर्ष २०८१/०८२



प्रस्तुतकर्ता

कार्यपालिका सदस्य श्री राम प्रसाद लामिछाने

## यस गरिमामय नगर सभाका सभाध्यक्ष महोदय; नगरसभाका सदस्यज्यूहरू,

जीतपुरसिमरा उपमहानगरपालिकाको गरिमामय दशौं नगरसभाको तेस्रो बैठकका सभाध्यक्ष तथा प्रमुख, प्रमुख प्रशासकीय अधिकृत, वडा अध्यक्ष, कार्यपालिका सदस्य, नगरसभा सदस्य, आमन्त्रित महानुभाव लगायत संचारमाध्यमको प्रत्यक्ष प्रसारणबाट सुनिरहनुभएका नगरवासी आमामुवा, दिदिवहिनी, दाजुभाईहरू माझ जीतपुरसिमरा उपमहानगरपालिकाको दशौं नगरसभाको तेस्रो बैठकलाई बजेट मन्तव्य मार्फत सम्बोधन गर्न पाउँदा म गौरवान्वित छु ।

नेपालको इतिहासका धेरै अप्ठ्यारा एवं विषम परिस्थिती पार गर्दै आजको अवस्था सम्म आइपुगेको र अनेकौं कठिन मोडहरूमा पनि राष्ट्रिय एकता सार्वभौमिकता र स्वाधिनताको झण्डा फहराउँदै वीर अग्रजहरूबाट आजको पुस्तासम्म राष्ट्र निर्माणको अभिभारा हस्तान्तरित हुँदै आएको छ । यस अवसरमा म नेपालमा नागरिक सर्वोच्चता र लोकतन्त्रको स्थापना तथा मुलुकको समृद्धि र अग्रगमनका लागि इतिहासको विभिन्न कालखण्डमा भएका राजनितिक क्रान्ति लगायतका बलिदानीपूर्ण संघर्षमा आफ्नो अमूल्य जीवन उत्सर्ग गर्नु हुने ज्ञात अज्ञात शहिदहरू प्रति भावपूर्ण श्रद्धाञ्जली व्यक्त गर्दछु । साथै संघिय लोकतान्त्रिक गणतन्त्र प्राप्तिको लागि अगाडि बढ्दै गर्दा बेपत्ता भएकाहरू र घाइते अपांगहरू प्रति उच्च सम्मान तथा स्वास्थ्य लाभको कामना गर्दछु ।

### **सभाध्यक्ष महोदय,**

आगामी आर्थिक बर्ष २०८१।०८२ को संचित कोषबाट विनियोजन हुने अनुमानको खर्च शिर्षकगत र श्रोतगत विवरण बजेट प्रस्तुत गर्न गई रहेको छु ।

लामो संघर्ष र जनआन्दोलन पछि नेपाली जनताको चाहाना अनुरूप संघीय ढाँचाको समावेशी जनप्रतिनिधिमुलक राज्य प्रणाली स्थापना भएको छ । संबिधानमा भएको तीन तहको सरकारको ब्यवस्था अनुरूप जनताको सबैभन्दा निकट रहेर जनतासँग हातेमालो गर्दै सुख:दुखमा सहकार्य गर्न वि.स.२०७१ बैशाख महिनामा गढीमाई नगरपालिका हुँदै आज जीतपुरसिमरा उपमहानगरपालिकाको दशौं नगर सभामा उपस्थिति हुन पाएकोछु ।

यस पालिकाको समृद्धी र विकासका लागि हालसम्मका प्रयासलाई निरन्तरता दिँदै लैजान नेपालको संबिधानको धारा २३० को उपधारा (१), स्थानिय सरकार संचालन ऐन, २०७४ को दफा ७१ तथा

अन्तरसरकारी वित्त व्यवस्थापन ऐन, २०७४ को दफा २१ बमोजिम जीतपुरसिमरा उपमहानगरपालिकाको कार्यपालिका सदस्यको हैसियतले यस सम्मानित दशौं नगर सभाको तेस्रो बैठकमा आगामी आर्थिक बर्ष २०८१।०८२ को बजेट प्रस्तुत गर्ने अनुमति चाहान्छु ।

प्रस्तुत बजेटलाई उत्पादन तर्फ, समष्टिगत आर्थिक स्थिरता तर्फ र बञ्चितकरणबाट समावेशीता तर्फको प्रस्थान बजेटको रूपमा प्रस्तुत गरेको छु ।

चालु आर्थिक बर्षमा राजश्व; प्रक्षेपण गरिएकोमा विविध कारणले राजस्व संकलनमा अनुमान भन्दा कम संकलन भएको छ । विविध आन्तरिक तथा बाह्य कारणले योजना कार्यान्वयनको अवस्था अझै सन्तोषजनक नभएता पनि पुजीगत खर्चको अवस्थालाई हेर्दा निराश हुनु पर्ने अवस्था पनि छैन । तथापी समग्र योजना कार्यान्वयन प्रकृत्यामा थप सुधार र परिष्करणको खाँचो पुर्ति हुन बाँकी नै छ ।

**सभा अध्यक्ष महोदय,**

यसै सन्दर्भमा हाम्रा सामु रहेका समसामयिक आर्थिक चुनौतीहरु देहाय बमोजिम पहिचान गरेको छु ।

क) राजश्व परिचालन:

- क्षमता अनुसार आन्तरिक आम्दानी संकलन गर्ने प्रयास अघि बढिरहेको छ ।
- करका दायरालाई फराकिलो बनाउन प्रयत्नशिल छौं ।
- कर संकलन प्रकृत्यालाई सरल, सहज र प्रविधिमैत्री बनाउन कोशिसमा छौं ।
- करका दरहरुमा पुनरावलोक गरिएको छ ।

ख) जनशक्ति व्यवस्थापन:

- स्वीकृत दरबन्दी अनुसार कर्मचारीको पदपुर्ति भइरहेको छ ।
- कर्मचारीहरुको उत्प्रेरणा र मनोबल बढाई सेवाग्राहीमैत्री ढंगबाट परिचालन गरीरहेका छौं ।

ग) भौतिक संरचना ब्यवस्थापन:

- वडा कार्यालय र स्वास्थ्य चौकीहरुको भवन निर्माण भैरहेको छ ।
- फोहरमैला व्यवस्थापनको लागि स्थायी प्रकृतिको डम्पिङ साईड बनाउँन कार्यपालिका प्रयासरत छ ।
- नयाँ योजनाहरु क्रमिकरूपमा लागु गरिदै लगिनेछ ।

### सभाअध्यक्ष महोदय,

हाम्रा सामु विभिन्न चुनौती र समस्याहरु रहेको भएतापनि सो चुनौतिलाई अवसरमा रूपान्तरण गरी समृद्धीको मार्गमा अघि बढ्न प्रयासरत रहेकाछौं। संघीय सरकार, प्रदेश सरकारबाट प्रयास कानुनहरुको निर्माण, यस पालिकालाई समेत सम्पन्न गर्न नसकेका कार्यहरु यस सभामा विगत देखि हालसम्म प्रस्तुत भएका नीति तथा कार्यक्रम यस सभाले र आगामी सभाहरुमा कार्यान्वयनको लागि मुल दर्शन बन्नेछ भन्ने आशा लिएको छु ।

जीतपुरसिमरा उपमहानगरपालिकाको भौगोलिक विविधता, साँस्कृतिक विविधता, बढ्दो जनसंख्या एवम् सिमित स्रोतसाधनबाट अधिकतम लाभ हासिल गरी प्राप्त लाभलाई न्यायोचित वितरण गर्न आगामी आ.व.को बजेट तथा कार्यक्रमको उद्देश्य तपशील बमोजिम रहेका छन् ।

- ❖ नागरिकका मौलिक हकको रूपमा रहेको जीवनयापनका न्यूनतम आधारभुत आवश्यकताहरु शीघ्र परिपूर्ति गर्दै गरिबी, विपन्नता र पछ्यौटेपनको अन्त्य गर्ने ।
- ❖ उपलब्ध साधन, स्रोत उच्चतम उपयोग गरी आर्थिक तथा मानवीय विकास गर्ने ।
- ❖ आर्थिक, भौतिक तथा सामाजिक पूर्वाधार विकास गरी समुन्नत, सुदृढ, स्वाधीन र समाजवाद उन्मुख अर्थतन्त्रको निर्माण गर्ने ।
- ❖ सेवाग्राहीलाई छिटो छरितो सेवा प्रवाह गर्ने ।
- ❖ सार्वजनिक सेवा प्रवाह पद्धतिलाई संस्थागत गर्ने ।
- ❖ नागरिक तहमा परिवर्तनको आभास दिलाउने ।
- ❖ भुक्तानी प्रणालीलाई सहज बनाईने ।

योजना छनौट गर्दा स्थानीय आवश्यकता, योजना तर्जुमा सम्बन्धी सर्वमान्य सिध्दान्त एवम् मार्गदर्शन समेतका आधारमा तपशील बमोजिम योजनाहरुको प्राथमिकरण गरेको छु ।

- ❖ जनजीविका र विकासका लागि अत्यावश्यक रहेका भौतिक पूर्वाधारहरु ।
- ❖ उत्पादनमूलक र शिघ्र प्रतिफल दिने योजनाहरु ।
- ❖ आर्थिक विकास र गरिबी न्युनिकरणमा योगदान पुऱ्याउने ।
- ❖ छिटोछरितो र प्रभावकारी रूपमा सेवा प्रवाह हुने ।
- ❖ पारदर्शिता र सुशासन अभिवृद्धि हुने ।

- ❖ स्थानीय स्रोतसाधनलाई प्राथमिकता दिने र जनसहभागिता अभिवृद्धि हुने ।
- ❖ प्राकृतिक प्रकोप एवम् विपद् व्यवस्थापनमा सहयोग पुग्ने ।
- ❖ परम्परागत धर्म,संस्कृति, चाडपर्व, मेला आदिको माध्यमबाट पर्यटन प्रवर्द्धन हुने ।
- ❖ वातावरण संरक्षण र दिगो विकासमा टेवा पुऱ्याउने ।
- ❖ उपमहानगरपालिकाको राजस्व संकलनमा अभिवृद्धि पुग्ने ।
- ❖ लैङ्गिक समानता र सामाजिक समावेशीकरणको अभिवृद्धि हुने ।

**सभाध्यक्ष महोदय,**

**आ व २०८०।२०८१ को राजस्व अनुमान र आम्दानीको बारेमा संक्षिप्त जानकारी गराउन चाहन्छु ।**

अब म आर्थिक वर्ष २०८०/०८१ को बजेट समिक्षा प्रस्तुत गर्ने अनुमति चाहन्छु ।

आर्थिक वर्ष २०८०/०८१ का लागि कुल बजेट २ अर्ब ६७ करोड ५३ लाख नवौं नगर सभाबाट संशोधन गरी बजेट बाँडफाँट गरिएकोमा चालूतर्फ रु.१ अर्ब २४ करोड ५५ हजार कुल बजेट विनियोजित भई रु.७७ करोड ५४ लाख ४८ हजार खर्च भई चालू तर्फ ६२.५३ प्रतिशत खर्च भएको र पुजीगत तर्फ १ अर्ब ४३ करोड ५२ लाख ४४ हजार कुल बजेट विनियोजित गरिएकोमा रु.३९ करोड ६ लाख ७२ हजार खर्च भई पुजीगत तर्फ २७.२२ प्रतिशत खर्च भई कुल चालू र पुजीगत बजेटको ४३.५८ प्रतिशत वित्तिय प्रगति भएको देखिन्छ । यसरी हेर्दा जीतपुरसिमरा उपमहानगरपालिकाको आन्तरिक आय सङ्कलन र वित्तिय खर्च सुधारात्मक रूपमा अगाडी बढेको देखिन्छ ।

**सभाध्यक्ष महोदय,**

आ व २०८१।२०८२ मा सँचित कोषबाट हुने विनियोजन रकम निम्न क्षेत्रहरूलाई प्राथमिकरण गरी योजना तथा कार्यक्रमहरू प्रस्ताव गर्दछु । यी कार्यक्रमहरू कार्यान्वयनका लागि आवश्यक बजेटको व्यवस्था मिलाएको छु ।

**क) आर्थिक विकास**

- कृषिलाई गरिबी निवारण, बेरोजगारीको अन्त्य र खाद्य सुरक्षाको आधारको रूपमा विकास गर्न यसको आधुनिकीकरण , व्यवसायीकरण, यान्त्रीकरणमा जोड दिइनेछ ।
- कृषि प्रणालीलाई बैज्ञानिक,व्यवसायिक र जलवायु अनुकूलित बनाउदै आर्थिक वृद्धिको दिगो आधार तय गरिनेछ ।

- कृषि सम्बन्धी कार्यक्रमलाई वस्तुपरक र यथार्थ परक बनाउने प्रयास गरेको छु ।
- प्राविधिक सहयोग तथा कृषि सामाग्रीका सुबिधा मार्फत कृषकलाई उत्प्रेरित गरिनेछ ।
- तरकारी पकेट क्षेत्र र मिल्कसिटीको अवधारणालाई अघि बढाउने कार्यक्रमलाई निरन्तरता दिन प्रस्ताव गर्दछु ।
- कृषिमा आधुनिकिकरण ल्याउन कृषकहरुलाई तालिम तथा अवलोकण भ्रमणको कार्यक्रमलाई निरन्तर राखिनेछ ।
- उद्योग व्यवसायीको व्यवसायिक क्षमता, मर्यादा, राजस्व अभिवृद्धि लगायतका विभिन्न कार्यक्रम सञ्चालन गरिनेछ ।
- पर्यटकीय क्षेत्रहरुको पहिचान, विकास र प्रवर्द्धन गर्न विविध कार्यक्रमहरु सञ्चालन गरिनेछ । अमलेखगञ्जलाई पर्यटकिय हबको रूपमा अघि बढाईने व्यवस्था मिलाएको छु ।
- सहकारी क्षेत्रको विकासका लागि कार्यक्रमहरुलाई निरन्तरता दिएको छु ।
- आर्थिक विकास क्षेत्र विकासका लागि रकम रु. ५२ करोड ६२ लाख ५० हजार विनियोजन गरेको छु ।

## ख) सामाजिक विकास

- सामाजिक विकासको लागि आवश्यक बजेट विनियोजन गरि विभिन्न कार्यक्रमहरु प्रस्ताव गरेको छु ।
- शिक्षा क्षेत्रको प्रभावकारी व्यवस्थापनका लागि मौजुदा कानुनी, संस्थागत, मानवीय, वातावरणीय पक्षहरु वीच अन्तरसम्बन्ध र सहकार्य कायम गरिने छ ।
- विद्यालयलाई सुचना प्रविधि मैत्री बनाई शिक्षाको गुणस्तरियता अभिवृद्धि गर्न कार्यक्रम ल्याइनेछ ।
- नगर भित्रका विद्यालयहरुको भौतिक संरचनाको निर्माणलाई प्राथमिकतामा राखेको छु ।
- बाल विकास शिक्षालाई प्रभावकारी बनाउन शिक्षिकाहरुलाई प्रोत्साहनका विभिन्न औजारहरुको व्यवस्था गरेको छु । साथै पुर्व प्राथमिक शिक्षाका लागि आवश्यक शैक्षिक सामाग्री उपलब्ध गराईनेछ ।
- सर्वसुलभ गुणस्तरिय स्वस्थ्य सेवाको लागि आवश्यक बजेट विनियोजन गरेको छु ।
- जीतपुर स्वास्थ्य केन्द्रलाई प्राथमिक स्वास्थ्य केन्द्रमा अपग्रेड गरिएको छ । सेवाको गुणस्तर सुधार गर्ने व्यवस्था मिलाएको छु । साथै सिमरा अस्पतालको १५ सैयाको भवन निर्माण यसै आर्थिक वर्षको पहिलो त्रैमासिकमा सम्पन्न गरिनेछ ।

- सबै धर्म, जातजातिहरूको संस्कृतिको संरक्षण र प्रबर्द्धनका लागि बजेटको व्यवस्था गरेको छु ।
- युवाहरूको शारीरिक र मानसिक विकासका लागि नगर स्तरीय प्रतियोगिताका साथै अन्य खेलकुद प्रतियोगिता सञ्चालन गरिनेछ ।
- खेलकुदको विकासको लागि नगर क्षेत्र भरीको विभिन्न खेलकुद मैदानहरूको स्तरोन्नती, निर्माण तथा संरक्षण गरिनेछ ।
- आवश्यकताको आधारमा प्रौढ शिक्षा संचालन गर्न आवश्यक बजेट विनियोजन गरेको छु ।
- महिला, जातजाती, मुस्लिम, मधेसी, दलित, अल्पसंख्यक, पिछडा वर्गको उत्थान र विकासका लागि विभिन्न सीपमुलक तालिम लगायतका क्षमता विकास सम्बन्धी कार्यक्रम सञ्चालन गरिनेछ ।
- जेष्ठ नागरिक तथा अपाङ्गता भएका व्यक्तिको सम्मानका निमित्त ठोस कार्यक्रम सन्चालनका लागि सम्बन्धित शिर्षकमा आवश्यक बजेट विनियोजन गरेको छु ।
- सामाजिक विकास क्षेत्र विकासका लागि रकम रु. ५२ करोड ६२ लाख ५० हजार विनियोजन गरेको छु ।

#### ग) पूर्वाधार विकास

- नगर क्षेत्र भित्रका ठुलो र बहुबर्षिय योजनाहरूलाई प्राथमिकता दिई सडक निर्माण र स्तरोन्नती गरिनेछ ।
- नगर क्षेत्र भित्र कृषकको माग र आवश्यकताको आधारमा कृषि सिंचाई कार्यक्रम अन्तर्गत कुलो सफाई, डिप बोरिङ्ग जडान तथा पक्की बाँध निर्माण गरिनेछ ।
- जीतपुर स्थित नगर कार्यपालिका अन्तरगतका वडा कार्यालय र स्वास्थ्य चौकीका कार्यालय भवनको निर्माण कार्य सम्पन्न गरि नगर क्षेत्रभित्र अन्य पूर्वाधारका अतिरिक्त निर्माण गर्न यस वर्ष कार्यारम्भ गरिनेछ ।
- पूर्वाधार क्षेत्र विकासका लागि रकम रु. ४२ करोड १० लाख विनियोजन गरेको छु ।

#### घ) वातावरण, भू-संरक्षण तथा बिपद ब्यवस्थापन

- स्वच्छ, सफा एवम् वातावरणमैत्री, प्लाष्टिकमुक्त नगर बनाउनका लागि बैकल्पिक उपायहरूको अवलम्बन गरिनेछ ।
- वनविनाश र वनको क्षयीकरण रोक्दै वन संरक्षण, वृक्षारोपण जस्ता कार्यक्रम ल्याइनेछ ।

- दुर्लभ, लोपोन्मुख जीवजन्तु र वनस्पति संरक्षणका लागि सम्बन्धित निकायहरूसँग सहकार्य गरिनेछ ।
- कृषियोग्य जमिनमा आवासीय प्रयोजनका लागि प्लटिङ्ग गर्ने कार्यको नियमन कार्यलाई प्रभावकारी बनाइनेछ ।
- सार्वजनिक ऐलानी तथा पर्ती जग्गा संरक्षण कार्यलाई तिब्रता दिइनेछ ।
- भुमी माथिको स्वामित्व कायम गर्नका लागि केन्द्र सम्बन्धी विधेयक मार्फत उपमहानगरपालिका क्षेत्रभित्र विद्यमान सुकुम्वासी समस्या, अव्यवस्थित बसोबास लगायतका व्यवस्थापनका लागि आवश्यक पहल कदमी गरिनेछ ।
- जल उत्पन्न प्रकोपबाट हुन सक्ने क्षतिको न्युनिकरणको लागि पुर्व तयारीको व्यवस्था मिलाएको छु । साथै दैवी प्रकोपबाट उन्पन्न परिस्थितलाई सामना गर्न राहत कार्यक्रमको व्यवस्था मिलाएको छु ।
- वातावरण, भू-संरक्षण तथा विपद् व्यवस्थापन क्षेत्रका लागि आवश्यक बजेट रु.२१ करोड ५ लाख विनियोजन गरेको छु ।

#### ड) सार्वजनिक सेवा प्रवाह तथा सुशासन

- सार्वजनिक सेवा प्रवाहलाई जनमैत्री, सहज, सरल, चुस्त, छिटोछरितो तथा प्रविधि मैत्री बनाउने योजना कार्यान्वयन गर्ने व्यवस्था मिलाएको छु ।
- विधिमा आधारित, सहभागितामुलक, उत्तरदायी, पारदर्शि सुशासनमैत्री प्रशासनिक संयन्त्र निर्माणको प्रभावकारी संयन्त्रको व्यवस्था मिलाएको छु ।
- क्षमता, उत्प्रेरणा र मनोबल अभिवृद्धि गरि जनप्रतिनिधि एवम् कर्मचारीको कार्य सम्पादन स्तर सुधारको कार्ययोजना बनाई लागू गरिने व्यवस्था मिलाएको छु ।
- सार्वजनिक सेवा प्रवाह तथा सुशासन क्षेत्रका लागि आवश्यक बजेट रु.४२ करोड १० लाख विनियोजन गरेको छु ।

#### सभाध्यक्ष महोदय,

कार्यक्रमहरूको लागि शिर्षक अनुसारको रकम अनुसुचीहरूमा उल्लेख गरिएको छ । बजेट सीमाभित्रका वडास्तरीय योजनाहरू यसैका पुरक योजनाका रूपमा समावेश हुनेछन । चालु आर्थिक वर्ष भित्र विभिन्न संघीय सरकार, प्रदेश सरकार लगायत अन्य सरकारी/ गैरसरकारी निकायहरू तथा



दातृ पक्षबाट कार्यक्रमसहित प्राप्त हुने रकमलाई स्वतः यसै बजेटको अंग मानी कार्यान्वयन गर्ने व्यवस्था मिलाएको छु ।

प्रस्तावित योजना तथा कार्यक्रमहरूको प्रभावकारी कार्यान्वयनका लागि आवश्यक कार्ययोजना र कार्यविधिहरू बनाई लागु गरिने व्यवस्था मिलाएको छु ।

**सभा अध्यक्ष महोदय,**

अव म आ व २०८१।०८२ को संचित कोषबाट विनियोजन हुने अनुमानको बजेट प्रस्तुत गर्न गई रहेको छु । राजस्व परामर्श समितिबाट हामीले करका दरहरू प्रस्ताव गरी यस सम्मानित सभा पेश गरेको छु ।

- विनियोजनतर्फ निम्नानुसार संचित कोषमा हुने आयको अनुमान प्रस्ताव गरेको छु ।
  - संघिय सरकार र प्रदेश सरकारबाट आगामी आर्थिक वर्षको सिलिङ्ग प्राप्त हुन आएको हुदाँ शसर्त अनुदान संघ/प्रदेश ६३ करोड ४८ लाख आय अनुमान गरेको छु ।
  - संघिय/प्रदेश/स्थानीय सरकारबाट प्राप्त अनुदान तर्फ १ अर्ब ४ करोड ८ लाख ४ हजार आय अनुमान गरेको छु ।
  - राजस्व बाँडफाँट, मालपोत रजिष्ट्रेशन, विज्ञापन कर र ढुङ्गा गिट्टि बालुवा सहित राजस्व बाँडफाँट संघ/प्रदेशबाट ३७ करोड ९३ लाख ३५ हजार आय अनुमान गरेको छु ।
  - आन्तरिक राजस्व बैंक मौज्जात सहित ६७ करोड ९८ लाख ५० हजार आय अनुमान गरेको छु ।
  - अन्य राजस्व र बेरुजु तर्फ ५० लाख अनुमान गरेको छु ।

सभाध्यक्ष महोदय,

यस नगरमा आर्थिक वर्ष २०८१।२०८२ मा कुल वजेट २ अर्ब १० करोड ५० लाखको आय प्रस्तुत गरेको छु । जुन गत वर्षको तुलनामा यस संशोधित सहित आय ५७ करोड ३ लाख घटी आय अनुमान गरेको छु ।

- नगरबाट संकलन हुने करका दरहरू २०८१ श्रावण १ गते देखि लागू हुनेछ ।

आर्थिक वर्ष २०८१/०८२ को लागी माथी उल्लिखित आयलाई मध्यनजर गर्दै कूल व्यय २ अर्व १० करोड ५० लाख रुपैया व्यय अनुमान गरेको छु ।

सभाध्यक्ष महोदय; नगरसभा सदस्यज्यूहरू एवम् उपस्थित महानुभावहरू,

आ.व.२०८१।२०८२ को बजेट र कार्यक्रम प्रस्तुति उत्तरार्धमा आइपुग्दा बजेट तथा कार्यक्रम बनाउन सहयोग पुऱ्याउनुहुने कार्यपालिका सदस्य, नगरसभा सदस्यलगायत सम्पुर्ण विषयगत समितिका पदाधिकारीज्यूहरू, जनसमुदाय, बजेट निर्माण प्रकृत्यामा खटिनु भएका कर्मचारी लगायत बजेट निर्माण प्रक्रियामा प्रत्यक्ष र अप्रत्यक्ष रूपले सहभागी हुनुहुने एवम् अमुल्य सहयोग, सद्भाव, सल्लाह र सुझाव प्रदान गर्नुहुने सबैप्रति हार्दिक आभार व्यक्त गर्दछु ।

धन्यवाद ।